



ኢሳያስ አፈወርቂ **ካብ ጎሓፍት ኢስካሪኮ ዘይሓይሽ ዘረባታት ይገብር።**


**መልሲ ናይ ኣቶ ሃይለ መንገሻ ዑቕብ ንቃለ ምሕተት፡
Eritrean President Isaias Afwerki Interview 2017።**

**ዲሰምበር 28፡ 2017
ቶሮንቶ፡ ካናዳ**

ዝላዓለ ጥርዚ ናይ ሓይልኻን መዋእልኻን ሃሪምካ፡ ኣብ ናይ ምንቁልቋል ዘበን ረጊጽካ ዘሎኻ ኢሳያስ አፈወርቂ፡ ጎሮሮ ጸንቂቕካ ሃተፍ መተፍ ናይ 2017 ክትገብር ምብቃዕካ፡ እንቆናይ ልብኻ ሓጎሰካ።

ካብ ሕሱም ዊንተር ካናዳ ንምህዳም፡ ኣብ ጉድጓድ ሃጢሙ ከም ዝጸንሐ እሞኒ መሬት ምውቕ ምስበለ ንቅልዖት ቦሎኽ ዝበለ ድቢ ካናዳ፡ ንሰኻ 27 መዓልታት ቆጶርካ፡ ሕጂ ናብታ እማሚየ ትብላ፡ ተናፋቒት ካሜራኻ ቲቪ ኤሪ፡ ሃንደበት ቅልቅል ምባልካስ ዘይንቡር ኮይኑ ረኺቡዮ።

ሃንደበቱ፡ ሎምስ ንህዝቢ ኤርትራ ኣመና ፍጊዕ ኢልካዮ ስለዝኾንካ፡ ዝበልካ እንተባልካስ ጎሓፍ ናይ ኢስካሪኮ፡ መን ክቕበለካ ትሓሰብ ኣሎኻ?



አቶ አስመላሽ በርሀ፡ ዋና ዳይሬክተር ናይ ቲቪ ኤሪ አብቲ ኢንተርቪው።

ሃተፍ ተፍ ተፍ ትበለለን ዘሎኻ ናይ ሕርጊጎ ወይ ናይ ፋንኮ ጀነራይተራት፡ መንዩ ክኣምነካ? ህዝቢ ኤርትራ፡ ካባኻ ኣይርኣዩ፡ ናይ ጽዓት ረፍታ ክረክብ ዘበት ምዃኑ፡ ዝተፈልጠ ነገርዮ።

ተሰነይ ... ዓሊግድር... ፋንኮ ... ሃይኮታ ... ከርከበት ... ግርሰት ... ኣም ሓጀር ... ኣቐርደት ... ገርገራ ... ሃዘሞ ... ኮርባርያ ... ደቀምሓረ ... መንደፈራ ... ጽልማ ... ኣስመራ ... ካርነሽም ... ከረን ... ጊንዳዕ... ከባቢ ዓሰብ . . . ወዘተ ኢልካ ኩለን ሰዩምካዮን። ወደያይ፡ ካርታ ኤርትራ ዲኻ ትምህርና ዘሎኻ? ንምዃኑ እታ ኮርባርያ ዓደይ፡ አብቲ ካርታኻ ዝጠቐስካለይ ብራዋ።

አብቲ ናይ እማሚያ ሃተፍ ተፋት፡ አብ ጽዓትን አብ ቀረብ ማይን ብዙሕ ለፍሊፍካ። ናይ ጽዓትን ናይ ቀረብ ማይን ጉዳያት፡ ነቶም ናይ ጽዓት ወይ ናይ ዕቃብ ማይ ኢንጂነራት ዘይትሓድገሎም፡ ካብ መወዳእታ ዘይብሎም ሸንኮለላት? ለፍላፊ ሓሚን፡ አብቲ ትፈልጠ ነገራት ዘይትዛረብ?

ዎ ኢሳያስ፡ አብቲ ዝጠቐስካዮ ናይ ባሕሪ መጉዓዝያ ብዛዕባ ፍረይት (Freight) ተዛራብካ። እዞም ክቡራን ኢህወደግ ናይ ኢትዮጵያ፡ ካብ ጅቡቲ ንኣዲስ አበባ ዝበጽሕ ዘመናዊ ሃይ ቴክ መጉዓዝያ ባቡር ምድሪ ሃኒጸም ከምዘለዉ ትፈልጥ ኢኻ።

እዚ ዘመናዊ ሃይ ቴክ መጉዓዝያ ባቡር ምድሪ ናይ ኢትዮጵያ፡ ከምቲ ግቡኡ ካብ ጅቡቲ ዘይኮነስ ካብ ዓሰብ ክኸውን ኔርዎ። ግና ንሰኻ ጨው እግሩ

ሰለዝሐሰድካና፡ ኣብዚ እዋን ኤርትራ ዘይኮነስ ጅቡቲ ትበሎዎ ኣላ፡ ዘይተኣደነ ሸላልን ኢትዮጵያ።

ካልእ ዝገረመኒ፡ "ሳስተይናቢሊቲ (Sustainability)" ዝብሉ ቃላት ደጋጊ መ ሰሚዔልካ። "ህዝቢ ኤርትራ ብጽኑዕ ክምለኽ እንተኾይኑ፡ ክጸገብ የብሉን፡ ህዝቢ እንተጸጊቡ ኣብ ልዕሊ መራሕቲ ሓፍ ሓፍ ኢዩ ዝብል" ተኳን ሰረተ እምነት ዘሎካ ሰብሲ፡ ብዛዕባ "ሳስተይናቢሊቲ" ምዝራብካ፡ ንኣዳም ገረሞዩ።

ጸባዲዩ . . . ርግኦዲዩ . . . ጠሰሚዲዩ . . . ላህመትዲዩ . . . ኣጅቦዲዩ . . . ኢልካ፡ ምራቓት ኣብ ኣፈይ ዘንዘዕ ዘረባታት ዘርዚርካለይ። ላም ኣላቸን በሰማይ ወተትዋን የማላይ፡ በሉ ጎረቤትና። ወደያይ፡ እቲ ክራባታ ዝኾነ መልሓስካ፡ ካባይ ናበይ ዲኻ ተወናጭፎ? ማማ ሚያ!

ወዲ እፎም፡ ብዛዕባ ናቕፋ ጠቐስካለይ። ናቕፋ መንቁፋ ድኣኒ ባዕልኻ እንዲኻ ሕርሕራይ ጌርካ ቀቲልካያ። ሕጂ ብዛዕባ ቫሊዩ ናይ ናቕፋ ክትልፍልፈለይ። በጃኻ ተሓባእ።

ወደያይ፡ ኣብቲ ኢንተርቪው እቲ ንሰኻ ትብሎ ዘሎኻ ዘረባታት ካብ ቴሌቲቪዥን ተተርጉሞም ድኣምበሪ ምሉእ ብምሉእ ካብ ኣእምሮኻ ተንብቦ የለኻን።



ቴሌቲቪዥን

ካብ ቴለፕሮምፕተር ብምንባብ ኢኻ፣ ነቶም ጽፍጻፋት ዝኾኑ ኣስማት ናይ ዓድታት ወይ ምሩጻት ቃላትን ሓረጎትን ትድሕድሖም ዘለኻ። ወደያይ፣ ጨለ ተዋሳኔ ኢኻ።

"ዝዓቡዩ ጸጋም ናይ ኣባይቲ ሽግር" ኢልካ ገሊጽካለይ። "ዘዕግብ ፍታሕ ኣይረኽብናሎምን" ኢልካ ድማኒ ፍሕሹው መልሲ ኣምሊቐኻ። ኣገናዕ ወዲ ኣፎም፣ 50% ናይቲ ቅኑዕ መልሲ ረኺብካዮ ኣለኻ። እቲ ዝቐረየ 50% ናይቲ ቅኑዕ መልሲ ክሕግዞካ እፈቱ። ፊን ከምዘበለካ ጠገለ ዘይብሉ ማሕበራዊ ኢንጅነሪንግ፣ ኣብ ኤርትራ ኣተኣታቲኻ። ናትካ ማሕበራዊ ኢንጅነሪንግ ኣይሰርሖን እንትርፎ ብዙሓት ዝተወሰሰቡ ሽግራት ምቅዋስ። ሽግር ኣባይቲ ድማኒ ሳክት ኣብ ቲቪ ኤሪ ብምልፍላፍ ዝፍታሕ ዘይኮነስ፣ ከነብጭራሹ ንስኻ ካብ ገጽ ኤርትራ ምስትጠፍእዮ።

"ሓላል መኻሰብካ ክትረክብ ትክእል ኢኻ . . . ስጋ ሰብ እንዳመንጨትካ ግን ክትነበር ኣይትክእልን ኢኻ" ኢልካ ክትዛረብ ምድፋርካ፣ ብዙሕ ደንጺዮኒ። ኣብ ኤርትራ፣ ካብኻ ንላዕሊ፣ ስጋ ሰብ እንዳመንጨተ ዝነበር ሰብ ኣሎ'ዲዩ? ደግዖት በለጡ!

ዩቱብ፣ ብዘይካቶም ከም ከዋኸብቲ ማእለያ ዘይብሎም ቁም ነገራት፣ ከም ኢስካሪኮ መዓት ጎሓፋት ዓቂቡ ዘሎ ዲጂታላዊ መኻዚኖ ኢዩ። ሕጂ ከኣኒ ዝጸልኣሉ ዩቱብ፣ ናትካ ተደራቢ ጎሓፍ ዓቂቡ ይጓዓዝ ኣሎ።

ኣሪብደርቲ ወደያይ።